

شبانہ، زین اور جاوید سکول سے آجائیں گے اور پھر — پھر خدا جانے کیا ہو؟
اس نے سعیدہ کے گھر کا نمبر ملایا اور جی جی میں دعا مانگی کہ کاش سعیدہ چونکا اٹھا
کے۔

”جینا لو بوجہ امیرے بھائی تو کل چلے گئے رسالہ پور۔“
جب دوسری طرف سے آواز آئی تو فون زارا کے ہاتھ سے گرتے گرتے پچا۔
”یس۔“

”جی سعیدہ گھر پر ہے؟ اس نے پوچھا۔

”جی۔ کون صاحبہ ہیں؟“

”جی میں زارا ہوں۔“

ہیلو۔۔۔! جینا آپ کو اپنا وعدہ یاد رہا پھر۔۔۔؟

”کیسا وعدہ۔۔۔؟“ وہ چمک کر بولی۔

”تاوان بھرنے کا!“

”جی کیسا تاوان۔۔۔ آپ کون ہیں؟“

اب دوسری طرف سے قہقہہ بلند ہوا۔۔۔ بھرپور قہقہہ، طیارے کی گھن گرجیے۔

”یعنی آپ مجھے یقین دلانا چاہتی ہیں کہ آپ نے مجھے پہچانا نہیں۔“

قہقہہ ٹھکڑے لینا ہوا لینڈ کر گیا۔

”اچھا زبیر صاحب ہیں۔۔۔!“

”جی ہاں زارا صاحبہ! اور دیکھیے آپ کے پرس میں آپ کی ایک ذاتی شے نہیں ہے

وہ میرے پاس امانت رکھی ہے۔ یہ بجائیے گا کسی روز۔“

”کون سی چیز ہے۔“

”اب دیکھیے مالِ غنیمت کی فرست تو دشمن کو نہیں دکھانی جاسکتی نا؟“

وہ رو مانسی ہو گئی۔ دُور سے اہا کے مارن کی آواز آرہی تھی۔
 ’کم سخت اتنی دیر تک تو آئے نہیں اور اب آگئے ہیں جب —‘
 ’آپ آئیں گی تو مل جائے گی البتہ اتنے دنوں سے میں استعمال کر رہا ہوں۔‘
 ’بتا دیجئے نا آپ؟‘
 ’بتا دوں گا لیکن آنے پر۔‘
 ’میں نہیں آ سکتی۔‘

دوسری جانب سے قہقہہ پھراڑنے لگا:
 ’معاف کیجیے گا آپ کا باپ بھی آئے گا۔‘
 اس نے جلدی سے فون چونکے پر دھردیا۔
 واقعی اس کا باپ پورچ نمک آچکا تھا۔
 رات بہت جا چکی تھی۔

اس نے سر اٹھا کر دیکھا۔ غسل خانے میں زیر و کالب لب روشن تھا اور اس کی روشنی درز
 میں سے اندر آرہی تھی۔ شبانہ کی ایک چوٹی تکیے پر سانپ کی طرح پڑی تھی اور اس کا سر
 اندر رضائی میں غائب تھا۔

وہ کہنی کے بل ہو گئی۔ اسے زیر پر کتنا غصہ آرہا تھا۔ اگر اس وقت وہ سامنے ہوتا
 تو زارا اپنے پورے ہاتھ کا پتھر اس کے منہ پر مارتی لیکن اس کے جی نے پوچھا:
 ’زارا بی بی! تم نے یہ چاہنا اس وقت کیوں نہ رسید کیا جب.....‘

لیکن تب تو وہ دونوں اکیلے تھے اور ان سے بیس فٹ کے فاصلے پر سعیدہ فرانگ ہیں
 میں کہا ب تل رہی تھی۔ آلمیٹ اور اور کیا بوں کی خوشبو پھیلی ہوئی تھی۔ زیر اس کی کرسی پر
 دونوں ہاتھ رکھے آگے کو جھکا ہوا تھا۔ ساری طرف اندھیرا تھا اور ہری لان میں سے سردی
 اوپر کی طرف اٹھ رہی تھی۔ پام کے گئے یوں نظر آرہے تھے جیسے چھوٹے چھوٹے بچے دہما رہے

سیر جیوں پر بیٹھے ہوں اور ان بچوں کی آڑ میں وہ کرسی پر نیچے کی طرف جھکی جا رہی تھی۔
 ”دیکھو زارا! دائیں اور بائیں جانب ایک ایک الوداعی بوسہ — اور بس!“
 اسے نیک بخت! تجھے چومنا ہی ہے تو خود چوم لے۔“ اس نے جی میں کہا۔ لیکن
 وہ جھکا کر رہا تھا اور بیس فٹ کے فاصلے پر سعیدہ باورچی خانے میں کیا بات کر رہی تھی۔ وہی
 کہاب جو سینما سے واپسی پر وہ لائے تھے۔
 زبیر کی راجپوتی مونچھیں اس کے بہت قریب ہو گئیں:
 ”مجھے چوم لو ورنہ پچھاؤ گی۔ بہت!“

زارا نے جلدی سے اس کے گالوں کو دونوں طرف چوم لیا اور دھکا دیتی ہوئی گھڑی
 ہو گئی جیسے کوئی بلا ٹالی ہو۔ اس طریقے سے استقبال کے وقت اطالوی لوگ ایک دوسرے
 کو چومتے ہیں۔ لیکن اب رات کے اندھیرے میں جب اس واقعہ کو چار گھنٹے ہو چکے
 تھے اسے اپنی اس حرکت پر غصہ آ رہا تھا۔ کبھی وہ سونے والی گولیاں ابا کے کمرے میں سے
 چُر کر لانے کے متعلق سوچتی، کبھی سوچتی کہ تیسری منزل سے کود جاؤں اور اس جھگڑے
 سے نجات پاؤں جس میں خواہ مخواہ مجھے محبت کرنے پر مجبور کیا جا رہا ہے۔ خواہ مخواہ ہاں۔
 ابھی چند دن ہوئے جب وہ سعیدہ کے ہاں گئی تھی تو زبیر نے اسے مرد بانے پر
 مجبور کر دیا تھا۔ کوئی کہیں ہے۔ کوئی مذاق ہے ہاں! وہ چوری چوری اٹھی اور
 کاغذ پینسل اٹھا کر غسل خانے کی طرف پل دی۔ زبیر نے ایک کر دھلی اور غسل خانے کی طرف
 پیٹھ موڑ لی۔ اندر سفید کوڑکا ڈھکنا بند کر کے وہ ڈھکنے پر بیٹھ گئی۔ کتنا غیر رومانی انداز
 تھا پہلا عشقیہ خط لکھنے کا۔ کس قدر ان رومانٹک!

اس نے سفید رنگ کے اوپر لگے ہوئے شیشے میں جھانکا۔ وہ اس وقت چڑی ہوئی
 آبی لگ رہی تھی۔ جلدی جلدی اس نے خط لکھنا شروع کیا۔ آدھ گھنٹہ گزر گیا۔ کبھی صفحے
 بھر گئے یہ خط اس نے پھاڑا لیکن سارے غسل خانے میں ایسی کوئی جگہ نظر نہ آئی جس میں وہ

یہ ٹکڑے پھینک سکتی۔ اس نے یہ ٹکڑے کھڑکی کھول کر باہر پھینک دیے۔ دوسرے لمحے اسے یہ اندیشہ لاحق ہو گیا کہ اگر کسی نے صبح یہ پُزے اٹھالیے تو؟ لیکن اب تو کانغہ کے ٹکڑے باہر تھے اور آہستہ آہستہ ہوا بھی چل رہی تھی۔ وہ دوبارہ کونڈر پر بیٹھ گئی اور اس بار سہ حرفی خط لکھ کر لفافہ میں بند کر دیا۔

سنیے زیر صاحب!

آپ خدا جانے اپنے آپ کو کیا سمجھتے ہیں۔ بہتری اسی میں ہے کہ آئندہ آپ مجھ سے کسی قسم کا تعلق نہ رکھیں ورنہ میں ابا سے آپ کی شکایت کر دوں گی۔

زارا

اس کے خط کا کوئی جواب نہ آیا۔

عصمت اسی طرح پلیٹ فارم پر جاتی تھی۔ اور کوارٹر لی امتحان میں فیصل ہو چکی تھی۔ اس کے چہرے پر عجیب سی زردی چھائی رہتی۔ کئی راتوں کی بے خوابی نے سارا لہو چوس لیا تھا۔ اب اسے کئی بار دو دو گھنٹے پل پر کھڑا رہنا پڑتا لیکن مختار نہ آتا۔

زارا سے سمجھاتی کہ "ہوش کے ناخن لے۔ جو دو لہا پٹے ایسے نخرے دکھانا ہے وہ بھلا بعد میں کب جینے دے گا۔ ساری عمر تیری طرف پیٹھ کر کے سوئے گا اور تو اس کی پیٹھ سے لگی اپنے مقدر کو روتی رہے گی۔"

اور جب یہ مشورہ دے کر وہ کالج سے لوٹی تو نادانستہ طور پر اس کے قدم پوسٹ بکس کے قریب آہستہ ہو کر رک جاتے۔ وہ مکڑی کا پٹ کھول کر دیکھتی۔ ننھی سی مردار چھپکلی سے اچک کر ڈبکی چھت سے مگ جاتی اور بس! — پھر آہستہ آہستہ برآمد سے ٹپک آتی۔ میڑھیوں پر کتابیں رکھ کر وہ اور ستون کے موکھے کی طرف دیکھتی — "کیا گھر بسایا ہے چڑے اور چڑیا نے؟"

چڑے بیاں اب بھی اترتے اور چڑیا کو بچوں کی تربیت کے سو سو اصول سمجھاتے۔
لیکن۔۔۔ لیکن خط نہیں آتا رسالہ پور سے۔ آخر کیوں؟

اس کے چہرے پر بھی زردی نے دھاوا بول دیا تھا اور ابا سے ٹپکے لگوانے لگے
تھے۔ کوئی کہتا لوہی کی پیدا ہو گئی ہے۔ کوئی کہتا پڑھتی زیادہ ہے۔ اماں نے اسے شبانہ اڈ
زربیں کے کمرے سے نکال کر لاٹری کے ساتھ والا کمرہ عطا کر دیا تھا۔ لیکن وہ سوچتی
رہتی کہ آخر خط کیوں نہیں آتا۔ کیا ایسا ہی بے دفانک لایا صرف فلرٹ کر رہا تھا، فلرٹ۔
ہولے ہولے ٹپکے بھگتے۔ رومال بھگتے اور وہ بے خوابی کے مارے ادھر سے ادھر
کر دٹیں بدلتی رہ جاتی۔

”کون؟“

”سعیدہ ہوں زارا!“

”کو کیا حال ہے؟“

”زارا! میں آج کالج نہیں جاؤں گی، بھائی زبیر آئے ہیں؟“

”کون؟“ ”مالا نکہ اس کے انک انک نے یہ نام سن لیا تھا۔“

”ہاٹے اللہ آہستہ بولو۔ کوئی ٹرنک کال ہے کیا۔ بھائی زبیر آئے ہیں۔“

سعیدہ دوسری طرف سے بولی: ”میں کالج نہیں جاؤں گی۔ اپنی طرف سے میری درخواست
دے دینا۔“

”اچھا!“

پھر وہ بھی کالج نہ گئی۔

سارا دن ڈرائنگ روم میں بیٹھ کر پڑھتی رہی۔ اماں نے اسے کھانے کے لیے بلایا۔

لیکن وہ نہ گئی۔ چڑیوں کا جوڑا اندر سے نظر آتا تھا اور فون کا چونکا دو قدم دور تھا۔ سارا
دن فون نہ آیا اور رات کو وہ بلا مقصد سعیدہ سے ملنے چلی گئی۔

گرم نمی دردی میں سیاہ بوٹ پہنے وہ چھوٹے سے قد کا سانولا..... نیولا سا آدمی بیٹھا ہوا تھا۔ اس کی شکل کتنی معمولی تھی۔ اس معمولی صورت پر تکیسی تکیسی راجپوتی مونچھیں بڑی بخنیدہ لگ رہی تھیں اور دائیں ہاتھ پر زیادہ سگریٹ نوشی سے گہرے زرد دھبے پڑے ہوئے تھے جو سانولے ہاتھ پر اور بھی بد نما لگتے تھے۔

زبیر نے اسے دیکھ کر چہرہ نہ اٹھایا۔

’ارے زبیر بھائی! جینا آئی ہے‘ سعیدہ نے اسے متوجہ کیا۔

’کون جینا؟‘ اس نے اخبار سے یوں لاپرواہی سے سر اٹھایا گویا سامنے اردلی کھڑا

ہو۔

’ہاٹے زارا — بھائی! سعیدہ بولی۔

’ہیلو — کیا حال ہے آپ کا؟‘

’ٹھیک ہوں جی : وہ منمنائی۔

محمد بھکر کو اس نے زارا کی طرف دیکھا اور پھر سگریٹ پینے میں معروف ہو گیا۔ اس کی بہنیں زریں اور شبانہ اپنی سیلیوں کے ساتھ باہر گراؤنڈ میں کھیل رہی تھیں۔ اندر شام کا جھپٹا تھا۔ ریڈیو گرام، ایرانی قالین، چینی کے چھوٹے چھوٹے تختے، بلوریں پھول دان، سب اندھیرے میں ڈوبے تھے۔ ٹرائی پر پائے کے باسی برتن اب بے نور تھے صرف چاندی کی کیتنی، دودھ دان اور چینی دان اس مدھم سی روشنی میں بھی پارے کی طرح دمک رہے تھے۔ وہ اسی طرح اخبار پڑھے جا رہا تھا۔ اس نے ایک دفعہ بھی سر اٹھا کر نہ دیکھا اور زارا کو آٹے پورے دو گھنٹے ہو چکے تھے۔

’بڑی دیر کے بعد زارا نے آہستہ سے کہا:

’بتی جلا دوں؟‘

’جلا لیجیے اگر آپ کو ضرورت ہو: جواب ملا۔

زارا نے بتی نہ جلائی۔

سعیدہ اپنے کمرے میں نماز پڑھنے گئی ہوئی تھی۔ اگر وہ چاہتی تو وہ بھی نماز پڑھنے جا سکتی تھی لیکن — خدا جانے وہ کیوں نہ گئی۔

پھر اس نے خود ہی پوچھا:

”آپ کو میرا خط مل گیا تھا؟“

”جی — آپ کا خط؟“ شیوئر مل گیا تھا۔ بھلا رسالہ پور میں مجھے کون نہیں جانتا؟

شیطان کی طرح مشہور ہوں صاحب!

وہ پیر اخبار کے پیچھے غائب ہو گیا۔

اخبار نہ ہوا موٹی ڈھال ہو گئی لڑائی کی۔

”اور آپ نے جواب نہیں دیا؟“

اس بار راجپوتی موٹھیں ذرا جنبش میں آئیں اور مسکراہٹ بن کر لبوں پر پھیل گئیں:

”آپ نے خود ہی لا تعلقی کا آڈر دیا تھا ورنہ ہم نہ پھلروں کے لیے تو خط لکھنا بہترین

پاس ٹائم ہے۔“

”پاس ٹائم؟“ وہ اٹھ بیٹھی۔

زیر پیر اخبار پڑھنے میں مصروف ہو گیا۔

”آپ مجھے سمجھتے کیا ہیں؟“

بڑی سادگی سے زیر لبولا۔ ”جینا لولو بر جیڈا!“

بہت خوب۔ سمجھتے رہیے۔

وہ اٹھ کر چلی گئی لیکن زیر نے اخبار پر سے نگاہ اٹھا کر بھی اس کی طرف نہ دیکھا۔

عصمت کے چہرے پر اتنے سارے آنسوؤں کے دھبے تھے، بالکل جیسے اس کے

روشن ان پرمٹی اور بارش کے پھینٹوں سے نقشے بنے ہوئے تھے۔ اب آنسو خشک ہو چکے

تھے اور اس کی زندگی ہوئی آواز بھی نادرل ہو گئی تھی لیکن چہرے پر بڑے کرب کی کیفیت تھی۔ وہ کہتی گئی:

”میں نے مختار کے لیے کیا نہیں کیا زارا۔ اماں کی مار کھائی۔ ابا نے گولی مارنے کی دھمکی دی لیکن میں باز نہیں آئی۔ جب کبھی مجھے موقع ملا میں اسے ملنے گئی — اور میں ہی بے غیرت تھی کہ — کہ میں نے خود ہی اس سے کہا، مختار! اگر تم چاہو تو — تو ہم دونوں کراچی چل دیں۔ یہاں سے، پلیٹ فارم سے چپکے سے روانہ ہو جائیں اور کسی کو ہمارا علم نہ ہو گا لیکن اسے میری پرواہ ہی کب تھی۔“

پھر ایک سکی اسس کے سینے کو چاٹتی نکلی۔ کسی دھول بھری دیران راہ پر ہوا کا جھونکا۔

”میں نے مختار کی محبت میں — ہٹے — اور کہنے لگا عاقل سے بیاہ کر لو۔ اسی میں ہماری بہتری ہے۔ خدا نے چاہا تو شادی کے بعد میں تم سے ملتا رہوں گا — ذرا تم سوچو تو — ہٹے اللہ —“

زارا نے تقرڈ ایئر کی کتابیں لان پر چپک دیں اور عصمت کے چہرے سے اس کے ہاتھ اتارتے ہوئے کہا:

”چلو اچھا ہی ہوا ہے کہ ایسا بد بخت تمہارے پیچھے سے ہٹ گیا۔ ایسے شوہر سے بھلا کیا سکھ ملتا؟“

”میں تو روقی ہوں کہ — کہ ایسے آدمی کے لیے کتنی بے غیرت بنی — تو بہ!“

پلے آنسوؤں کا دھارا تیزی سے ہما پھر بکیوں کی شکل اختیار کی اور آخر میں بند بند ہچکیاں سی رہ گئیں۔

زارا نے فیصلہ کر لیا کہ اب زہیر کی صورت بھی نہ دیکھے گی۔

چڑیا کا ایک گنجا سا نازک بچہ فرش پر گر گیا تھا اور وہ اس کے ارد گرد منہ لارہی تھی۔

زار نے اس بچے کو اپنی تنہیلی پر اٹھایا تو اسے عجب گدگدی سی محسوس ہوئی۔ بچہ فوراً اس کے ہاتھ سے نیچے گر گیا۔ گھونٹے میں سے چاد گنجنے بچوں نے گردنیں نکالیں اور بڑھے فراغت سے چوں چوں کرنے لگے۔ چڑیا اور چڑیا اس تیزی سے نیچے کی طرف اترے کہ عین درمیان میں پہنچ کر ایک دوسرے سے بھڑے اور دور دور باگڑے۔ اب دق کے مریض سے مشابہ بچے کو اس نے پھر اپنے ہاتھ میں اٹھایا اور میز پر چڑھ گئی۔ میز کے اوپر بازوؤں والی کرسی دھری۔ اسے دونوں طرف سے زریں اور شہانہ نے پکڑ رکھا تھا۔ وہ پیر تو لیتی اوپر چڑھی اور بچہ گھونٹے میں دھر کر اترنے لگی تو چڑیا اس کے کندھے پر آ بیٹھی جیسے اس کا شکر ادا کر رہی ہو۔ اندرفون کی گھنٹی متواتر بج رہی تھی۔ زریں فون اٹھانے کے لیے چلی تو وہ کرسی سے کود کر بولی:

”ٹھہرو! میرا فون ہے۔“

”ہیلو —!“

”جی میں۔“

”ہیلو میں زبیر ہوں؟“

”کب آئے آپ؟“

”زبیر اور موت کا کچھ پتہ نہیں۔ جب چاہیں آ سکتے ہیں۔“

”اور خیریت ہے؟“

”ٹھیک ہوں۔ تم کب ملو گی؟“

”ناممکن ہے۔۔۔ یہاں سے کالج اور کالج سے گھر۔ وہ آہستہ سے بولی۔

”تین بجے کالج کے گیٹ پر میری موٹر سائیکل ہو گی۔“

”ناممکن ہے۔ میرے ساتھ سعیدہ بھی باہر نکلتی ہے۔“ اس کی نظریں باہر جمی تھیں۔

جہاں اس کی بہنیں کرسی پر چڑھی گھونسلہ دیکھ رہی تھیں۔

”تم پندرہ منٹ پہلے باہر نکلتا — بس!“

”سینے تو۔“

”میں کچھ نہیں سن سکتا۔ آواز آئی۔“

”ذرا۔“

”ادھر سے فون بند ہو گیا۔“

زارا کو محسوس ہوا وہ اپنے گھونسلے سے نیچے گر گئی ہے اور اس کے ابا اور امی ادھر ادھر پریشان ڈول رہے ہیں۔

موٹر سائیکل کی پچھلی سیٹ پر بیٹھ کر اسے محسوس ہوا کہ دوش پر اڑ رہی ہے۔ اپنا بغیرت حصہ وہ پچھانک پر ہی چھوڑ آئی تھی اور اب اس کا دایاں گال کھر دری وردی کی جھپن محسوس کر رہا تھا۔ وہ نہر کی سڑک کے ساتھ بڑی رفتار سے روانہ ہوئے۔

باقی سردیوں کی خشکی فضا میں اتر رہی تھی۔ اس کی آنکھوں کو نہر کا پانی ٹھنڈا محسوس ہو رہا تھا۔ آگے چل کر زبیر نے موٹر سائیکل اچانک روک لی اور آگے بڑھ کر اسے اتار لیا۔ سڑک سنان تھی لیکن زارا کا جی ڈر رہا تھا۔

”یہاں کیوں رک گئے ہیں آپ؟“

”ذرا ٹھہریں گے۔“

”آپ نے تو وعدہ کیا تھا کہ اپنے گھر لے چلیں گے۔“

”ایسے وعدے فضول ہوتے ہیں۔ تمہیں اب تک سمجھنا چاہیے تھا؟“

”لیکن اگر ادھر سے میرے ابا گزرے تو؟“

”تو وہ کل ہماری شادی کر دینے پر اصرار کریں گے۔“

زارا کا چہرہ تہمتا تھا۔

”میری تو منگنی ہو چکی ہے۔“ زارا نے آہستہ سے جھوٹ بولا۔

”پھر تو اور بھی اچھا ہے۔ شوہر سے محبت بھی کیسے ہو سکتی ہے؟ خانگی فضا میں تو
رومان کا دم گھٹ جاتا ہے۔“

اب زارا کو غصہ آ گیا۔ وہ موٹر سائیکل کی طرف پلٹے ہوئے بولی:
”مجھے کالج تک چھوڑ آئیے۔“

پلیز:

بڑے مؤربانہ انداز میں جھک کر اس نے سیلوٹ کیا اور پھر سامنے والی سیٹ پر
آ بیٹھا۔ ایک جانب چھوٹے چھوٹے پودے نہر کا پانی اور سبز گھاس کی پٹری تیزی سے
پیچھے کی طرف بھاگنے لگیں۔

جب وہ ہوٹل تک پہنچے تو ان کی پھر صلح ہو چکی تھی۔

زیر نے کمرے کے مالے کو کھولا اور ایک طرف کھڑا ہو گیا۔

زارا کا دل یک لخت زور سے اچھلا۔ اُسے کسی نے کنوئیں میں چھلانگ لگانے کو
کہا تھا۔ پھر وہ آگے بڑھ گئی۔ اس کی آنکھوں میں زریں اور شبانہ کی شکلیں گھومیں۔ ان کی ابھی
شادیاں ہونا تھیں۔ اگر — اگر —

تو پھر ان سے شادی کون کرے گا؟

اماں کے ماتھے پر کلنک کا یہ بڑا سا ٹیک لگ جلتے گا۔

اس کے بہن بھائی بڑی فراغت سے گھونسلے میں چوں چوں کرنے لگے اور —
ہوٹل کے کمرے میں فلٹ اور باسی پن کی باس۔ سامنے وارڈ روم کے دونوں پٹ کھلے
تھے اور اوپر کے تختے پر سے اخبار کا کاغذ ٹسک رہا تھا۔ ڈریسنگ ٹیبل پر کسی عورت کے
بالوں کی پینیں پڑی تھیں۔ زارا نے آگے بڑھ کر یہ پینیں دراز میں بند کر دیں اور کھرٹکی کے سامنے
کھڑی ہو گئی۔

پیچھے بڑی احتیاط سے زیر نے دروازہ بند کیا اور پھر چابی قفل میں گھومی —

زارا نے پک کر بھاگ جانا چاہا۔ اس نے جی میں سوچا کہ بھلا میں نے سٹیشن پر جانے کی کیوں نہ سوچی۔ ہم بھی وہاں لائنوں پر آتی جاتی ٹرینوں کو دیکھتے اور پھر سٹیشن سے باہر نکل کر وہ پلیٹ فارم کا مکمل پہاڑی اور گھر واپس آ جاتی عصمت کی طرح — وہاں سے بھاگنے کی راہ تو ہوتی۔ بڑی دلیری سے اس نے کہا:

”یہ جگہ اچھی نہیں — اور امی واہ دیکھ رہی ہوں گی۔“
 زبیر نے اپنی ٹوپی ڈرینگ ٹیبل پر رکھ دی اور اس کے قریب آ گیا۔
 وہ دو قدم پیچھے ہٹ گئی۔
 زبیر کے بالوں بھرے بازو آگے بڑھے اور اس نے زارا کو اپنی گرفت میں لے لیا۔

”پھوڑیے زبیر صاحب —“

”ڈرتی ہو!“

”مجھے گھر لے چلیے — پلیز زبیر! مجھے گھر لے چلیے!“

”یہ تمہیں پہلے سوچنا چاہیے تھا۔“

”میں آپ کو شریف آدمی سمجھتی تھی!“

اب زبیر کا منہ اس کے جسم کو جگہ بے جگہ چوم رہا تھا۔

”میں شریف آدمی ہوں!“

”بس آپ مجھے گھر لے چلیے۔“

”کیوں —“

”میری منگنی ہو چکی ہے زبیر صاحب!“

”منگنی ہو چکی ہے تو پھر بھی میں تمہیں حاصل کروں گا — چاہے ایک گھنٹے

کے لیے ہی کیوں نہ ہو۔“

پورے ہاتھ کا تھپڑ اس نے زبیر کے منہ پر مارا۔ اور اسی لمحے اسے احساس ہوا کہ
یہی اس کی غلطی تھی۔ زبیر جیسے آدمی کو غصہ دلانا بڑی حماقت تھی۔ وہ بھڑے ہوئے
شیر کی مانند اس کی طرف پک کر آیا اور ایک ہی ریلے میں اسے بہا کر لے گیا۔
وہ پینک پر اوندھی لیٹی تھی اور اس کے رخساروں پر آنسوؤں کا بادل سا

چھایا رہا

”سنو۔ سنو زارا!۔ میں تم سے شادی کروں گا۔ میں اور تم اکٹھے رہیں
گے۔!“

گھونسلے سے گری ہوئی چڑیا چٹائی۔ ”اب تو مجھے گھر چھوڑ آئیے۔“
آنسو اس کے حلق میں گر رہے تھے اور زارا کو اس وقت خدا جانے کیوں وہ نہیں
یاد آ رہی تھیں جو دراز میں پڑی تھیں۔ خدا جانے وہ عورت کتنی جلدی میں یہاں سے بھاگی ہو
گی کہ پنیں اٹھانی یاد نہیں ہوں گی؟

جانے وہ اپنی تباہی سے بھی بچی کہ نہیں؟

اسے کالج گئے ہوئے پورے دو ہفتے ہو چکے تھے۔ اماں پوچھ کر ہار گئیں لیکن اس نے
بس ایک ہی جواب دیا:

”اماں! میں اب نہیں پڑھوں گی۔ بس!“

زبیر نے کئی مرتبہ فون کیا لیکن ہر بار وہ چونکا نیچے دھردیتی۔ اس کے جی میں اپنی
بے غیرتی کے خلاف اتنے سمندر موجزن تھے کہ سارا مارا دن بستر میں لیٹی طوفان ہسایا
کرتی۔ پھر دوبار زبیر سعیدہ کو لے کر ان کے گھر آیا لیکن اس نے سعیدہ سے بات تک نہ
کی اور جب چڑیا اپنے بچوں کو اڑانیں بھرنے کی ترکیبیں سکھا رہی تھی تب اس کی
منگنی ہو گئی۔

پہلے تو پون گھنٹہ فون کی گھنٹی بجتی رہی۔۔۔۔۔

زریں اور شبانہ سکول جا چکی تھیں اور اماں باورچی خانے میں تھیں۔ پھر اس نے
فون اٹھا کر نیچے دھردیا اور دیوان پر لیٹی رہی۔ وہ سوچ رہی تھی کہ عصمت قاتل کے ساتھ
اب تو خوش ہو گئی نا؟۔ اس مسرت میں بھلا کون سی چیز مانع ہو سکتی ہے؟۔ کم از کم
اس کا ضمیر تو اسے دن رات ملامت نہ کرتا ہو گا، اتنا عرصہ گزر جانے کے باوجود ابھی بھی اس
کی نظروں میں ہوٹل کا کمرہ، وارڈروب میں سے نکلتا ہوا اخبار اور دراز میں بند لمبی لمبی پنیں
گھوم رہی تھیں۔

خدا جانے زیر کہاں تھا؟

وہ کتنی جلدی قریب آئے۔ سالوں کی منزلیں لمحوں میں گزادیں اور پھر سیاروں کی طرح
پھر ٹکے کبھی اس جدائی کا قلق اسے پھٹا دیا بن کر ڈستا اور کبھی وہ مکمل طور پر انتقام کا جذبہ
بن کر شمع سی جلنے لگتی۔ کم از کم ایک بار زیر اس کے ابا سے شادی کی درخواست کر سکتا تھا۔
کم از کم وہ چھوٹی سی کوشش کسی مثبت رنگ کی کرتا تو شاید وہ اسے معاف بھی کر دیتی لیکن
دکھ تو یہی تھا کہ زیر نے کبھی بھی اسے اپنی دہن نہیں سمجھا۔

چھوٹی چھوٹی راجپوتی مونچھیں اور سانولا چہرہ!

’بھلا اسے کس بات پر مان تھا؟‘

اماں کرے میں آئیں اور انہوں نے چوڑنگا پھر واپس دھردیا۔

’بازار چلو گی زارا؟‘ اماں نے پوچھا۔

’کیوں امی؟‘

’تمہارے منستی جوڑے پر کام کروانا ہے اُسے دے آئیں۔‘

’آپ پلی جائیں امی۔‘

فون کی گھنٹی پھر بجنے لگی۔

باہر ایک پڑیا کا بچہ لمبی سی اڑان بھر کر پھر زمین پر آ رہا۔

اماں نے فون اٹھایا۔

”ہیلو۔“

”جی میں مسز مسعود۔۔۔۔۔“

”اچھا سعیدہ ہے۔ کیا۔ کیا تمہارا بھائی زبیر احمد۔۔۔؟“

”تو نہیں دیکھا۔“

”وہ اٹھ کر بیٹھ گئی۔“

”کیسے۔ کیسے بیٹا۔ تو بہ تو بہ! بخدا دل بیٹھ گیا۔“

”آج ہی۔“

”میں ابھی آؤں گی۔ ابھی۔“

اس نے اخبار اٹھایا۔

”وہی راجپوتی بونچھیں۔ وہی مسکراہٹ۔“

”بے چارہ مر گیا۔ جہاز بند ہو گیا اور مر گیا۔“

”خدا جانے کہاں تک دھنس گیا ہوگا؟“

”کیوں مر گیا زبیر۔ کیسے مر گیا اتنا جندار شخص؟“

”لوگ کیسے مر جاتے ہیں۔ انہیں موت نہیں آتی جو اس کی آس کرتے ہیں اور وہ

اتنی بلندیوں سے جاگرتے ہیں جنہیں اپنی بانہر بل پر ناز ہوتا ہے۔ یہ کیسی انہونی سی

بات تھی۔ زبیر احمد ڈیڈ۔ زبیر احمد۔“

”وہ سعیدہ کے گھر سے لوٹ کر اپنے برآمدے میں بیٹھی تھی۔ اوپر موکھے سے چڑیاں

اڑ کر جا چکی تھیں۔ گھونسلہ خالی تھا۔ فون کی گھنٹی خدا جانے اب کس لیے بج رہی تھی۔ اس نے

اپنے گھٹنوں پر سر رکھ لیا۔ اگر سعیدہ مجھے یہ خط پہلے دے دیتی تو شاید زبیر نہ مرتا؟۔“

اور اگر زبیر نہ مرتا تو شاید زندگی کے کسی موڑ پر میں اسے معاف کر دیتی۔ اس نے اپنا پرس کھولا

اور ایک بوسیدہ خط نکالا — لکھا تھا:

”زارا! میری جان —!“

تم مجھ سے ناراض ہو۔ تمہیں میری نیت پر شبہ ہے۔ میں تمہیں کیسے یقین دلاؤں کہ میں تمہارا ہوں۔ تم مجھے سمجھ نہیں پائیں۔ جینا! — تم بہت خوبصورت ہو اور میں بچپن سے احساس کمتری کا شکار رہا ہوں۔ میں نے تمہارے گرد ہر طرح کی فضیل کھڑی کرنی چاہی — جسمانی اور ذہنی کہ تم بھاگ کر کہیں نہ جا سکو لیکن مجھے ان فیصلوں پر اعتماد نہ رہا۔ تم سمجھتی ہو کہ میں نے تمہیں اپنی ہوس کا شکار بنانا چاہا ہے لیکن یہ غلط ہے۔ یہ ایک اور فضیل تھی — زارا! ایک کمزور آدمی ایک خوبصورت عورت کو جکڑنے کے لیے سب کچھ کرتا ہے۔

یقین جاننا زارا! اس ہوٹل والے واقعے سے پہلے میں بھی کنوارا تھا۔ اب میری شادی ہو گئی ہے۔ اگر تم مجھے اجازت دو گی تو میں تمہارے والدین کے قدم چوم کر کہوں گا کہ زارا کو مجھے دیدیں۔ میں انہیں منوا بھی لوں گا لیکن ایک تمہاری اجازت کی ضرورت ہے۔

اگر تم نے اگر تم نے مجھے معاف نہ کیا تو کسی دن فضا میں جہاد لے جاؤں گا۔ اور پھر اس جہاز پر میری لاش اترے گی۔ خدا کرے جب میری لاش اترے تو تمہاری گود میں میرا بچہ کھیتا ہو — میں تمہیں اس سے بڑی بددعا نہیں دے سکتا۔

تیرا — زبیر“

فضا میں ایک سفری جہاز بڑی گھن گرج کے ساتھ گزر گیا۔
زارا نے خط اپنے پرس میں رکھ لیا اور موکھے کی طرف دیکھنے لگی۔

چڑیا کا گھرانہ کب کا رخصت ہو چکا تھا اور اب وہاں تنکوں کے سوا کچھ نہ تھا۔
 زارا نے گھٹنوں پر سر رکھ لیا اور اپنے جی میں کہا:
 'آہ زبیر! کاش میری گود میں تیرا ہی بچہ کھیل سکتا۔ افسوس تو یہی ہے کہ تیری یہ بدعا
 بھی پوری نہ ہوئی:
 وہ پہلا پتھر جو اس نے عصمت کے گناہ تھا، گھوم پھر کر اسی کے ماتھے کو آگاتا تھا۔

خود شناس

دو گلیاں پیچھے امام بارہ تھا — لیکن شامِ انگریزیاں کی ملی جلی آوازیں دوسری منزل پر ایسے آرہی تھیں جیسے برسات میں سیل صحرا گیر زور و شور سے بڑھ رہا ہو — سسکیاں، آہیں، آنسو شام کی اندھی روشنی میں نہ جانے کس ہوائی پاکی پر سوار چلے آ رہے تھے۔ کچھ دیر پہلے جب حضرت امام حسینؑ کا گھوڑا اس کی گلی کے سامنے سے گزرا اور سیاہ مانتی لباس میں ملبوس ماتم کنڈں ساتھ ساتھ امام بارہ سے کی جانب رخصت ہوئے تو اسے معلوم نہ تھا کہ وہ کیا کرنے والا ہے؟

ابراہیم کو عام طور پر خود اپنے فیصلوں کا علم نہ ہوتا۔ فیصلے اچانک اس پر حملہ آور ہوا کرتے۔ اتنے امیر کہ میر گھرانے سے تعلق رکھنے کے باوصف اسے دوسروں پر زین کسے کا فن نہ آتا تھا۔ وہ زیادہ گونئی سے پرہیز کرتا، چونکہ وہ پابندی کے چمچے کو منہ میں لے کر پیدا ہوا تھا اور اس دنیا میں آنے سے کسی طور پر بھی شرمندہ نہ تھا۔ اس لیے کسی کا زیر بار ہونا تو انگ بات تھی وہ تو کسی اور میں بھی حسنِ طلب دیکھ کر ہی کھپکا اٹھتا اور ایسے انتقام سے دوسرے کی حاجت پوری کرتا کہ مدد لینے والا احسان کے احساس سے بھی بوجھل نہ ہونے پاتا۔

لیکن اس کے گھرانے کی کچھ اور طرح کی زندگی تھی۔ وادیِ اماں سے لے کر چھوٹے منے

بہک یہ لوگ دوسروں کی زندگیوں سے کھیتے آئے تھے۔ ان کی سات بیڑھیاں اس گلی میں ، اس گلی سے منسلک دوسری گلیوں میں بڑی ہمہ گیر قسم کی رستہ گیریاں کر سکی تھیں۔ ان سب کے سروں پر مور مکش تھے۔ یہ لوگ اور ان کی موروثی دھاک کے سامنے مٹنے کے تمام باہمی موری کے کیڑے تھے۔

آہستہ آہستہ ابراہیم سمجھ گیا تھا کہ مشرق میں خاندان کا قصور کچھ محبت ، اخوت اور فریادگی کے لیے پیدا نہیں ہوا ہو گا بلکہ خاندان محض سماجی ضرورت کے تحت طاقتور اور سیدھے پہاڑی دیوار کی طرح بنتے ہوں گے کہ دوسروں کو ان سے سر پھوڑنے کا موقع ملے۔ انفرادی قوت کی جگہ مجموعی قوت کے ساتھ ہر سر اٹھانے والے کا مستحکم ٹوڑا جاسکے۔ اپنے خاندان کی طاقت سے دوسرے خاندانوں کو علیامیٹ کرنے کی اجازت ہو — ابھی وہ دسویں میں تھا کہ اسے یہ بھی سمجھ آ گئی تھی کہ مشرق میں خاندان اور خاندانی نجات کا سٹ سسٹم ہی کا دوسرا نام ہے۔

اس کا باپ ساری زندگی آدرشوں کا شکار رہا۔ اسے غریبوں سے ہمدردی تھی۔ اسے ملک کی حالت سنوارنے کا شوق تھا۔ وہ لوگوں کے لیے کچھ کر گزرنا چاہتا تھا لیکن ہر جگہ اس کی انا سامنے آ کھڑی ہوتی اور حزن و ملال کی کوئی لہر دھکا مار کر اسے گرا رہ سکتی — اس کا باپ اپنے وجود کے اور اک سے پرے کبھی سوچ نہ سکا تھا۔ اس کی ذات مرکزی اور ساری کائنات ، معاشرہ ، دوسرے لوگ اس کی اپنی ذات کے حوالے سے تھے۔ اگر وہ تنہا تھا تو ہر شہری تنہا تھا۔ بوٹے ، پتے ، سورج ، بادش کا ہر قطرہ تنہا تھا۔ اگر وہ خوش تھا تو قوس قزح سے لے کر گھاس کے سوکھے تنکے تک سب ضرور تھے۔ اتنی خود پرستی کے باوجود اس کا باپ ساری عمر آدرشوں کا شکار رہا — صرف اسے یہ معلوم نہ ہو سکا کہ تمام آدرش اس نے دوسروں کو اپنے سے کمتر سمجھنے کے لیے بنا رکھے تھے — آدرشوں کا ہنٹا ہوا تقدیر میں لے کر وہ دوسرے کمزور لوگوں کو ان کی کم عقلی ، قصور و غریبی ، ناداری ، نااہلی ، نا سمجھی کے الزامات دے مارا

سکتا تھا۔ اس کے باپ نے کئی تحریکیں چلائیں، کئی جلسے کیے، کئی کمیشنوں کو جنم دیا لیکن وہ ساری عمر بیہوش جان سکا کہ جو آدمی ذات کے چکر میں مجبوس ہو وہ آدرشوں کی پوجا تو کر سکتا ہے لیکن خود اپنا پتھر توڑ کر آدرش کا حصہ نہیں بن سکتا۔

اس کی ماں رانی مینا دتی نہیں تھی —

اس کا باپ راجہ گوپی چند بھی نہیں تھا —

راجہ گوپی چند جو بھرتی ہری کا بھانجا بنایا جاتا ہے — بھرتی ہری جو راجہ بکر میت کا بڑا بھائی تھا — یہ انا کے چکر سے نکلے ہوئے مارا جے تھے — ان میں مہاتما بدھ کی روح گھومتی تھی اور وہ دولت کا کرم بھوگ جو غریبی کے چکر سے بھی سخت ہوتا ہے، توڑ کر اپنے آدرش سے ہم کنار ہو گئے تھے۔

جس وقت حضرت امام حسینؑ کا گھوڑا لگی میں سے گزرا، ابراہیم شر نشین پر ایک ٹانگ دھرے بڑی معمولی نظروں سے نیچے لگی میں دیکھ رہا تھا۔ سونے کے زیورات سے سجاخو بصورت گھوڑا، گھوڑے کی راسیں پٹھے سے نوجوان، ہورستے سینے، آنکھوں میں شفا بخشے والا غم، سب نیچے بوڑھے جوان لگی سے گزر رہے تھے۔ اس نے کئی بار یہ جلوس دیکھا تھا لیکن اس میں کبھی شرکت نہ کی تھی۔ لگی کی ماتم کناں آوازیں اس کے کانوں میں رانی مینا دتی کا بین بن کر آ رہی تھیں — رانی مینا دتی جو بوڑھی تھی، جس کی آنکھیں دھندلا گئی تھیں لیکن جب اس نے اپنے بیٹے گوپی چند کو صندل کی چوکی پر بیٹھ کر اُٹھان کرتے دیکھا تو وہ خوفزدہ ہو گئی اور چلائی: اے میرے بیٹے! بات سن!! تیرا حسن دیکھ کر میں دن رات سوچ میں پڑی رہتی ہوں تیرے باپ کا حسن جل کر فنا ہو گیا۔ تو جوگ لے لے بامراد ہو گا — یہ زمانہ یہ عالم خواب ہے جسے بال کی شکل دے دی گئی ہے۔ بیٹا! تو بھی جوگی بن جا — غیر فانی ہو جائے گا۔

ساری جویں میں ایسا تو ایک شخص بھی نہ تھا جو ابراہیم کو جوگ لینے دیتا لیکن اس کے اندر — کہیں بہت اندر اپنی ذات سے چھٹکارا پانے کی خواہش جنم لے رہی تھی۔ وہ بھی